

آداب

یہ آکاش وانی سرینگر ہے ۔

اب آپ شیخ محمد یاسین سے خبریں سنئے

پہلے اہم خبروں کی سُرخیوں پر ایک نظر۔

بیڈ لائنز

\*..... وزیر اعلیٰ عمر عبداللہ نے مواصلاتی خدمات کے دائرے کو وسیع کرنے پر دیا زور۔

سڑک شاہراؤں اور ٹرانسپورٹ کے مرکزی وزیر نے سرینگر۔ جموں قومی شاہراہ کی بحالی کے سلسلے میں اقدامات کا لیا جائزہ۔

\*..... مرکزی وزیر داخلہ کا منشیات کے سمگلروں کو بھارتی قوانین کے دائرے میں لانے پر زور // ڈرگ فری انڈیا مہم آج اختتام پذیر۔

اور

\*..... صحت و سماجی بہبود کی وزیر نے کولگام میں بجلی اور جل شکتی کے وزیر نے حبہ کدل میں لیا پینے کے پانی کی سپلائی کا جائزہ لیا۔

وزیر اعلیٰ

وزیر اعلیٰ عمر عبداللہ نے افسروں کی ایک میٹنگ میں جمونو کشمیر میں مواصلاتی اور ڈیجیٹل رابطہ کا ری کے بنیادی ڈھانچے کو مضبوط کرنے کے لئے درکار اقدامات کا جائزہ لیا تاکہ اس طرح کی خدمات کو دور افتادہ علاقوں کے ساتھ ساتھ ڈارک زونز اور ریلوے ٹنلوں کے اندر بھی وسیع کیا جاسکے۔

مواصلات کو ترقی، موثر حکمرانی، معیاری تعلیم، قابل رسائی طبی نگہداشت، فعال سیاحت اور عمومی عوامی بہبود کے لئے نہایت ضروری قرار دیتے ہوئے عمر عبداللہ نے سب کے لئے یکسان طور پر موبائل اور انٹرنٹ خدمات تک رسائی کو یقینی بنانے پر زور دیا۔

میٹنگ میں انفارمیشن ٹیکنالوجی کے وزیر ستیش شرما، وزیر اعلیٰ کے مشیر ناصر اسلم وانی، کے عہدیدار بھی موجود تھے۔ BSNL چیف سیکریٹری اٹل ڈلو اور دیگر سینئر حکام کے علاوہ

اسی دوران وزیر اعلیٰ عمر عبداللہ کی پہل پر // سڑک شاہراؤں اور ٹرانسپورٹ کے مرکزی وزیر نتن گڈکری نے افسروں کی ایک میٹنگ کے دوران سرینگر - جموں قومی شاہراہ کی بحالی کا جائزہ لیا۔

کو فوری طور پر مکمل طور سے بحال کرنے کی ضرورت اُجاگر NH44 میٹنگ میں قومی شاہراہ کی گئی تاکہ میوہ بردار گاڑیوں کے ساتھ لازمی اشیاء کی بلا خلل ترسیل یقینی بنائی جا سکے۔

عمر عبداللہ نے شاہراہ پر سفر کرنے والوں اور کسانوں کی مشکلات کو دور کرنے کا اپنی حکومت کا عزم دہرایا۔ انہوں نے کہا کہ شاہراہ کی بحالی کے لئے کچھ ہدایات جاری کی گئیں جن پر جلد سے جلد عمل کرنے کی ضرورت ہے تاکہ ٹرکوں کی آواجائی مینمزید کوئی رکاوٹ نہ آئے۔

دریں اثناء وزیر اعلیٰ نے مشہور سیاحتی مقامات پر بھیڑ کو کم کرنے اور مہم جو اور ثقافتی سیاحت کے بارے میں سرینگر میں سسٹینبل ٹور ازم اور لوکل اکنامک ڈیولپمنٹ پروجیکٹ کی میٹنگ کی صدارت کی۔

### التجا مفتی

ادھر پی ڈی پی لیڈر التجا مفتی نے لیفٹنٹ گورنر منوج سنہا سے ملاقات کر کے انہیں جمونو کشمیر میں سیب کی صنعت کو نیشنل ہائی وے کے بند رہنے کے نتیجے میں پہنچے شدید نقصان کے بارے میں آگاہ کیا۔

موصوفہ نے شاہراہ کی بند رہنے کی وجہ سے اس صنعت سے وابستہ کسانوں اور تاجروں کی پریشانیوں کو اُجاگر کر تے ہوئے لیفٹنٹ گورنر سے ہائی وے کو جلد بحال کرنے کی استدعا کی۔

### رویندر رینہ

پردیش بی جے پی کے سینئر لیڈر اور سابق صدر رویندر رینہ نے بھی نیشنل ہائی وے اتھارٹی آف انڈیا اور جمونو کشمیر انتظامیہ کے متعلقہ حکام سے کہا ہے کہ قومی شاہراہ کو جلد بحال کیا جائے کیونکہ میوہ گاڑیوں کی آواجائی مسدود ہو کر رہ گئی ہے۔

ایک بیان میں انہوں نے کہا ہے کہ ہزاروں کروڑوں روپے مالیت کے سیب گاڑیوں میں لوڈ کئے ہوئے ہیں لیکن شاہراہ کے بند رہنے سے یہ سب کچھ رسک میں پڑا ہوا ہے۔

### کانگریس

ادھر پردیش کانگریس صدر طارق حمید قرہ نے سینئر پارٹی لیڈروں اور پارٹی کے ضلع صدور اور کارڈنیٹروں کے ساتھ ایک میٹنگ کر کے سرینگر جموں قومی شاہراہ کے بند رہنے اور حالیہ

بارشوں کے بعد میوہ صنعت سے وابستہ افراد کو ہونے نقصان اور اس حوالے سے مختلف اضلاع کے موجودہ صورتحال سے متعلق فیڈ بیک حاصل کیا۔

ڈرگ فری

ڈرگ فری انڈیا کے تحت ملک بھر میں چلائی جا رہی منشیات مخالف مہم آج اختتام پذیر ہو رہی ہے۔ اس مہم کے دوران پورے ملک کے ساتھ ساتھ جموں کشمیر کو بھی منشیات سے پاک کرنے کے مقصد سے منشیات کے خلاف کئے جا رہے اقدامات کا جائزہ لیا گیا اور مختلف اضلاع میں بیداری پروگرام اور میٹنگیں منعقد کی گئیں۔

زمینی سطح پر متعلقہ سرکاری محکوموں اور عہدیداروں کے علاوہ منشیات کے خلاف مہم میں عام لوگوں نے بھی سرگرمی کے ساتھ حصہ لیا۔ انہوں نے تیزی سے پھیل رہی اس سماجی برائی کے خلاف اپنی سطح پر ہر ممکن کوششیں اور اقدام کرنے کا عزم بھی ظاہر کیا۔

امت شاہ

ادھر مرکزی وزیر داخلہ امت شاہ نے کہا ہے کہ وزیر اعظم نریندر مودی کی قیادت والی سرکار بھارت کو منشیات کی لعنت سے چھٹکارا دلانے کے لئے عہد بند ہے۔

نئی دہلی میں ریاستوں اور مرکز کے زیر انتظام علاقوں کے منشیات مخالف ٹاسک فورس کی دوسری قومی کانفرنس سے خطاب کرتے ہوئے انہوں نے کہا کہ وقت آگیا ہے کہ اس نا پاک دھندے میں ملوث بیرونی ممالک سے کام کرنے والے سبھی سمگلروں کو بھارتی قوانین کے دائرے میں لایا جائے۔

-----

نشہ مکت بھارت ابھیان

نشہ مکت بھارت ابھیان کے تحت سماج کو منشیات کی لعنت سے چھٹکارا دلانے کیلئے ملک بھر میں ہر سطح پر کوششیں جاری ہیں۔ وزیر اعظم نریندر مودی کا پیغام۔

-----

جموں کشمیر میں نوجوانوں کو اس لت سے دور رکھنے کیلئے لازمی اقدامات کے بارے میں وادی کے ایک ڈرامہ نگار شیخ محمد حنیف نے آکاشوائی نیوز سرینگر کے ساتھ بات کرتے ہوئے کہا۔

--(Sheikh Hanief)--

صحت، تعلیم اور سماجی بہبود کی وزیر سکینہ ایتو نے افسروں کی ایک میٹنگ کے دوران ضلع کولگام میں بجلی کے منظر نامے کا جائزہ لیا۔ میٹنگ میں کشمیر پاور ڈسٹریبوشن کارپوریشن لمیٹیڈ کے منیجنگ ڈائریکٹر محمود شاہ اور دیگر سینئر افسران موجود تھے۔

وزیر موصوف نے ضلعے میں بجلی کی سپلائی اور ترسیلی نظام کی موجودہ صورتحال کا تفصیلی جائزہ لیا۔

## رانا

جل شکتی کے وزیر جاوید احمد رانا نے محکمے کے افسروں کے ساتھ ایک میٹنگ کر کے حلقہ حبہ کدل اور ملحقہ جات میں پانی کی سپلائی میں درپیش چیلنجوں کا جائزہ لیا۔

وزیر موصوف نے عوام کے لئے پانی کی بلا خلیل ترسیل یقینی بنانے کے لئے دائمی اور دیر پا اقدامات کرنے کی ضرورت اجاگر کرتے ہوئے محکمے کے افسروں کو اس سلسلے میں حائل سبھی رکاوٹوں کی نشاندہی کرنے کی ہدایت دی۔

## کارڈیالوجی

کارڈیو انجیالوجی Interventional کارڈیالوجی کا بین الاقوامی دن ہے۔ Interventional آج صحت اور زندگی کے معیار میں بہتری لانے کے لئے نہایت فائدہ بخش مانی جا رہی ہے۔

آکاشوانی نیوز سرینگر سے بات کرتے ہوئے گورنمنٹ میڈیکل کالج سرینگر کی زیر نگرانی کام کرنے والے سپر سپیشلسٹی اسپتال میں شعبہ کارڈیالوجی کے سربراہ اور پروفیسر // ڈاکٹر خالد محی الدین نے بتایا ۔

--U/K--Dr. Khalid)--

## کلین انرجی

مرکزی سرکار نے پچھلے 11 برسوں کے دوران عام لوگوں کی فلاح و بہبود کے لئے متعدد اسکیمیں اور بیداری پروگرام شروع کئے ہیں، جن کے زمینی سطح پر ثمر آور نتائج برآمد ہو رہے ہیں۔

سولر روف ٹاپس کی تنصیب سے لیکر سبز توانائی تک بھارت کلین انرجی کے شعبے میں بھی لگاتار حوصلہ افزا منزلینطے کر رہا ہے، جہاں نہ صرف کاربن کا فٹ پرنٹ کم ہو رہا ہے بلکہ گرین جابز بھی پیدا ہو رہے ہیں۔

اس حوالے سے پیش ہے نیوز ڈیسک کی یہ تفصیلی رپورٹ ۔

## اطلاع

سامعین سیوا پرو کے موضوع سے آکاشوانی نیوز سرینگر کا تیار کر دہ ایک خصوصی پروگرام آج رات ساڑھے 9 بجے ہمارے یہاں سے نشر کیا جائے گا۔

پروگرام کے مہمان ہیں سکاسٹ کشمیر کے وائس چانسلر پروفیسر نذیر احمد گنائی ہونگے۔ ان کے ساتھ بمکلام ہونگے شعبہ خبر کے سربراہ طارق راتھر۔

## بریک

یہ خبریں آپ آکاشوانی سرینگر سے سُن رہے ہیں۔

پر بھی سماعت کر سکتے ہیں۔ DTH اور AIR خبرینآپ آکاشوانی کے موبائیل اپلیکشن نیوز آن

## اوزون ڈے

آج پوری دنیا میناوزون کا عالمی دن منایا جا رہا ہے۔ یہ دن زمین پر زندگی کی حفاظت کرنے میں اوزون کی اہمیت کے بارے میں بیداری پیدا کرنے کے لئے منایا جا رہا ہے۔

اس سال اوزون ڈے کا

©موضوع

©

©

سائنس سے عالمی عمل کی طرف“ ہے۔ ”©

اوزون ڈے کے بارے میں بین الاقوامی شہرت یافتہ سرکردہ ارضیاتی سائنسدان اور اسلامک یونیورسٹی آف سائنس اینڈ ٹیکنالوجی کے وائس چانسلر پروفیسر شکیل احمد رومشو نے آکاشوانی نیوز سرینگر کو بتایا۔

....VC IUST....

NC

خانیار علی محمد ساگر نے کہا ہے کہ حکومت MLA نیشنل کانفرنس کے جنرل سیکریٹری اور کھیل کود کے ڈھانچے وسعت دینے کے لئے تمام وسائل بروئے کار لائے گی۔

حلقہ خانیار رڈ پورہ اور غنی میموریل سپورٹس اسٹیڈیم کا دورہ کرنے کے موقعے پر انہوں نے ان اسٹیڈیموں سہولیات کو اپگریڈ کرنے کے لئے ایک کروڑ روپے دینے کا اعلان کیا۔

نیشنل کانفرنس کے معاون جنرل سیکریٹری ڈاکٹر شیخ مصطفیٰ کمال نے وقف ترمیمی ایکٹ پر سپریم کورٹ کے عبوری فیصلے پر بے اطمینانی کا اظہار کرتے ہوئے اس ایکٹ کو سرے سے بی کلعدم قرار دینے کی ضرورت اُجاگر کی ہے۔

ایک بیان میں انہوں نے کہا ہے کہ مسلمانوں نے من جملہ اس ایکٹ کی مخالفت کرتے ہوئے اسے یکسر مسترد کیا ہے۔

## BJP

وزیر اعظم نریندر مودی کی سالگرہ کے سلسلے میں پردیش بی جے پی کے صدر ست شرما نے پارٹی کے ترجمان اور شاعر بلبیر رام رتن کی تصنیف کردہ شاعری ”مودی یُگ“ کو اجراء کیا۔ نظم میں نریندر مودی کی قیادت میں اہم حصولیابیوں اور بہبودی سکیموں کو اُجاگر کیا گیا ہے۔

اسی دوران آل جموں اینڈ کشمیر بیگ ایسو سی ایشن نے جموں میں ست شرما سے ملاقات کر پر نظر ثانی کرانے کی استدعا کی۔ GST کے اُن سے سکول بیگس پر

بی جے پی کے مہاراشٹر یونٹ کی جانب سے جموںو کشمیر بی جے پی یونٹ کو سیلاب متاثرین کی امداد کے لئے امدادی سامان کی ایک کھیپ موصول ہوئی ہے۔ صدر رویندر چوبان کی لیڈر شپ میں ٹرکوں میں لوڈ کی گئی یہ کھیپ آج جموں پہنچ گئی جسے ست شرما نے وصول کیا۔

## بہار ووٹ

دریں اثناء پردیش بی جے پی صدر ست شرما نے وزیر اعظم نریندر مودی کو کل اُن کی سالگرہ کے موقعے پر نیک خواہشات کا اظہار کیا ہے۔

## سکاسٹ

شیر کشمیر یونیورسٹی آف ایگریکلچرل سائنسز اینڈ ٹیکنالوجی شالیمار میں کل سے 19 ستمبر کنزرویشن سے متعلق تین روزہ تربیتی پروگرام منعقد Biodiversity اینڈ Mitigation تک کلانمیٹ ہو رہا ہے جس میں ملک کے مختلف حصوں سے تعلق رکھنے والے انڈین فاریسٹ سروس آفیسر شرکت کر یں گے ۔

کے سربراہ Humanities پروگرام کے بارے میں یونیورسٹی میں ڈویژن آف بیسک سائنسز اینڈ اور کورس ڈائریکٹر پروفیسر جاوید اقبال احمد بٹ نے ہمارے نمائندے سہیل بٹ کے ساتھ بات کرتے ہوئے کہا ۔

--Dr. Javed Iqbal--

## GST

کی شرحوں میں GST مرکزی حکومت نے عوامی مفاد میں کئی چیزوں اور خدمات پر عائد معقولیت لائی ہے۔

اصلاحات کے کچھ اہم نکات یوں ہیں۔ GST

کو 18 فیصد سے کم کر کے 5 فیصد کر دیا گیا ہے۔ GST \* .... کیمیائی کھادوں پر

بھی 12 فیصد GST \* .... قابل تجدید توانائی میں کام آنے والی مصنوعات اور اُن کے پُر جات کا سے کم کر کے 5 فیصد کر دیا ہے۔

کو 18 اور 12 فیصد سے GST \* .... ٹیکسٹائل سیکٹر میں استعمال ہونے والے دھاگوں پر بھی کم کر کے پانچ فیصد کر دیا گیا ہے ۔

## فوج

فوج کی وائٹ نائٹ کور نے بھارتیہ فضائیہ اور دیگر سیول ایجنسیوں کے ساتھ مل کر ریاسی گاؤں کے باشندوں تک ضروری کھانے کی اشیاء پہنچائی ہیں۔ Sahri ضلع کے اس برقت امداد سے اس مشکل وقت میں متاثرہ کنبوں نے کسی قدر راحت کی سانس لے لی ہے۔ اس قدم سے فوج اور عوام کے بیچ اعتماد کی گہری عکاسی ہو تی ہے۔

## جتندر سنگھ

اور Apple سائنس اور ٹیکنالوجی کے مرکزی وزیر ڈاکٹر جتندر سنگھ نے آج دہرہ دون میں ڈیولپمنٹ سینٹر کا افتتاح کیا۔ IOS کے مرکز امتیاز اور AI ”انفوسز کی معاونت والے وزیر موصوف نے امید ظاہر کی کہ ہنر مندی اور اختراع کا یہ مرکز ہمالیائی خطے میں مستقبل میں لرننگ کے ایک اہم ادارے کے طور پر ابھرے گا۔

## میلاد

پیغمبر آخرالزمان، محسن کائنات حضرت محمد ﷺ کی ولادت باسعادت کے سلسلے میں جا ری تقریب کے تحت کاملی منزل زکوره سرینگر میں آج ایک روح پرور مجلس منعقد ہوئی۔  
سید افتخار احمد کاملی کی صدارت میں عاشقان رسول کی ایک بڑی تعداد نے درود و سلام کی صورت میں سرور کائنات ﷺ کی خدمت میں اپنا نذرانہ پیش کیا۔

#### موسم

محکمہ موسمیات کی پیش گوئی کے مطابق جموں کشمیر میں اگلے 24 گھنٹوں کے دوران کہیں کہیں پر گرج چمک کے ساتھ ہلکی سے درمیانہ درجے کی بارش کا امکان ہے۔  
سرینگر میں آج دن کا زیادہ سے زیادہ درجہ حرارت 29 اعشاریہ 5 ڈگری جبکہ کل رات کا کم سے کم درجہ حرارت 18 اعشاریہ 2 ڈگری سیلسیس ریکارڈ کیا گیا۔  
جموں میں آج دن کا زیادہ سے زیادہ درجہ حرارت 33 اعشاریہ 7 ڈگری جبکہ کل رات کا کم سے کم درجہ حرارت 26 اعشاریہ 3 ڈگری سیلسیس تھا۔

سرینگر میں کل طلوع آفتاب صبح 6 بجکر 15 منٹ پر اور

غروب آفتاب شام 6 بج کر 34 منٹ پر ہو گا۔

اسکے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکاشوانی سے

کل صبح 7 بجکر 45 منٹ پر کشمیری میں نشر ہو گا۔

ہمیں دیجئے اجازت // خدا حافظ

.....

.....

.....

....